

بھارت اور پرتگال فلم سازی کے شعبے میں مشترکہ پروڈکشن معاہدے کی تشکیل کے لئے کام کریں گے

کرنل راٹھور نے پرتگال کے وزیر ثقافت مسٹر لوئی فلپ کیسٹرومینڈس سے ملاقات کی

Posted On: 10 JAN 2017 2:43PM by PIB Delhi

نئی دہلی، 10 جنوری - بھارت اور پرتگال نے فلم سازی کے شعبے میں ایک مشترکہ معاہدے کے خدوخال کا تعین کرنے کی غرض سے اتفاق کیا ہے۔ مذکورہ معاہدہ ایک معینہ مدت کے اندر وجود میں آنا ہے اور اس سلسلے میں معاہدے کے تمام تر قانونی پہلوؤں کو بھی مدنظر رکھا جائے گا۔ اس کے تحت دونوں ممالک کے پبلک براڈ کاسٹروں کے مابین ایک مفاہمتی عرضداشت، جس کے تحت بہترین طریقہ ہائے کار ایک دوسرے کے ساتھ ساجھا کئے جائیں گے اور تکنیکی و مواد سے متعلق پہلوؤں پر بھی گفت و شنید ہوگی۔ تبادلہ خیالات، اطلاعات و نشریات کے وزیر مملکت کرنل راجیہ وردھن راٹھور اور پرتگال کے وزیر ثقافت مسٹر لوئی فلپ کیسٹرومینڈس کے مابین آج یہاں نئی دہلی میں کئے گئے ہیں۔



مذکورہ گفت و شنید کے دوران کرنل راٹھور نے پرتگال کے وزیر کو وزارت اطلاعات و نشریات کے ذریعہ فلم سازی سے متعلق آسانیاں فراہم کرنے والے دفتر کے توسط سے ملک میں غیر ملکی فلم پروڈیوسروں کے لئے کئے گئے سنگل ونڈو کلئیرنس کے اقدامات کے متعلق بتایا۔ انہوں نے حکومت کے اس مقتدر قومی فلم پیریٹج مشن کا بھی ذکر کیا، جو حکومت نے ملک میں دستیاب فلم سے متعلق مالا مال ورثے کو ڈیجیٹائز کرنے کے احیاء اور تحفظ کے لئے کیا ہے۔

اس موقع پر اظہار خیال کرتے ہوئے وزیر موصوف نے پرتگال کے وزیر کو بالترتیب صحافت اور فلم پروڈکشن کے شعبے میں موجود آئی آئی ایم سی اور ایف ٹی آئی آئی ایم سی اور ایف ٹی آئی جیسے مقتدر تعلیمی اداروں کے بارے میں جانکاری دی۔ دونوں وزرا نے دونوں ممالک کے تعلیمی اداروں کے مابین طلباء کے تبادلے کے پروگراموں پر بھی گفت و شنید کی۔ وزرا نے قابل تجدید توانائی، اطلاعاتی اور مواصلاتی ٹکنالوجی اور اسٹارٹ اپس کے شعبوں میں بھی ممکنہ تعاون کے تئیں دلچسپی کا اظہار کیا۔

12 جنوری 2017 کو گوا میں پرتگال کے وزیر اعظم کی فلمی برادری سے ہونے والی ملاقات پر بھی بات چیت ہوئی جس کا اہتمام ایف آئی سی سی آئی کی جانب سے کیا جانا ہے اور جس میں متعدد بھارتی پروڈیوسروں کو بھی شریک ہونے کی دعوت دی گئی ہے۔

دونوں وزرا نے سوشل میڈیا کی پہنچ بڑھانے کے سلسلے میں اس شعبے میں تجربے اور بہترین طریقہ ہائے کار کو باہم شیئر کرنے کے تئیں بھی دلچسپی کا اظہار کیا۔

م ن - رم
U-120

(Release ID: 1480259) Visitor Counter : 2

